

ព្រះរាជាណាចក្រកម្ពុជា

ក្រសួងសេដ្ឋកិច្ច និង ហិរញ្ញវត្ថុ ជាតិ សាសនា ព្រះមហាក្សត្រ
ក្រសួងកសិកម្ម រុក្ខាប្រមាញ់ និង នេសាទ

លេខ ៤៤៥ប្រក. សហវ / កសក

លេខ : ៤៤៥ សហវ-ប្រក ប្រកាសរួម
ស្តីពី

សេចក្តីសម្រេចរបស់ក្រសួងកសិកម្ម រុក្ខាប្រមាញ់ និង នេសាទ ទាក់ទងនឹងការបង្កើតក្រសួងសេដ្ឋកិច្ច និង ហិរញ្ញវត្ថុ

នៃសេដ្ឋកិច្ច រដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ
រដ្ឋមន្ត្រីក្រសួងកសិកម្ម រុក្ខាប្រមាញ់ និង នេសាទ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំង រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពី ការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យ ប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និង នេសាទ
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យ ប្រើច្បាប់ស្តីពីការបង្កើតក្រសួងសេដ្ឋកិច្ច និង ហិរញ្ញវត្ថុ
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី ១៣ ខែ ឧសភា ឆ្នាំ ២០០៨ ដែលប្រកាសឱ្យ ប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និង ការប្រព្រឹត្ត ទៅរបស់ក្រសួងសេដ្ឋកិច្ច និង ហិរញ្ញវត្ថុ
- បានឃើញអនុក្រឹត្យលេខ ១៧ អនក្រ.បក ចុះថ្ងៃទី ០៧ ខែ មេសា ឆ្នាំ ២០០០ ស្តីពីការរៀបចំ និង ការប្រព្រឹត្ត ទៅរបស់ក្រសួងកសិកម្ម រុក្ខាប្រមាញ់ និង នេសាទ
- បានឃើញអនុក្រឹត្យ លេខ ១០៥ អនក្រ.បក ចុះថ្ងៃទី ២២ ខែ សីហា ឆ្នាំ ២០០៥ ស្តីពីការបន្ថែមមុខងារ ភារកិច្ចឱ្យក្រសួងកសិកម្ម រុក្ខាប្រមាញ់ និង នេសាទ និង ការបង្កើតនាយកដ្ឋានសវនកម្មផ្ទៃក្នុង នាយកដ្ឋាន

- ផែនការ និង ស្ថិតិ នាយកដ្ឋានសហប្រតិបត្តិការអន្តរជាតិ និង មជ្ឈមណ្ឌលព័ត៌មាន និង ឯកសារកសិកម្ម
ចំណុះក្រសួងកសិកម្ម រុក្ខាប្រមាញ់ និង នេសាទ
- បានឃើញអនុក្រឹត្យលេខ ១៦ អនក្រ.បក ចុះថ្ងៃទី ១៣ ខែ មីនា ឆ្នាំ ២០០៣ ស្តីពីការត្រួតពិនិត្យអនាម័យសត្វ
និង ផលិតផលមានដើមកំណើតពីសត្វ
- យោងតាមការចាំបាច់របស់ក្រសួងកសិកម្ម រុក្ខាប្រមាញ់ និង នេសាទ និង ក្រសួងសេដ្ឋកិច្ច និង ហិរញ្ញវត្ថុ

សម្រេច

ប្រការ ១ : រូបវន្តបុគ្គល ឬ នីតិបុគ្គលដែលបានស្នើសុំធ្វើការត្រួតពិនិត្យអនាម័យសត្វ ឬ ផលិតផលមានដើមកំណើតពីសត្វ
លើទំនិញរបស់ខ្លួន ត្រូវបង់សោហ៊ុយសេវាកម្មត្រួតពិនិត្យអនាម័យសត្វ និង ផលិតផលមានដើមកំណើតពីសត្វ ។

ប្រការ ២ : សោហ៊ុយសេវាកម្មត្រួតពិនិត្យអនាម័យសត្វ និង ផលិតផលមានដើមកំណើតពីសត្វ ត្រូវកំណត់បែបចែកដូច
ខាងក្រោម ÷

- សោហ៊ុយសេវាកម្មសម្រាប់ធ្វើចរាចរក្នុងផ្ទៃប្រទេស
- សោហ៊ុយសេវាកម្មសម្រាប់ធ្វើចរាចរនាំចេញ នាំចូល
- សោហ៊ុយសេវាកម្មសម្រាប់ធ្វើចរាចរឆ្លងកាត់ប្រទេស ។

សោហ៊ុយសេវាកម្មត្រួតពិនិត្យអនាម័យសត្វ និង ផលិតផលមានដើមកំណើតពីសត្វ ត្រូវបានកំណត់នៅក្នុងតារាង
ឧបសម្ព័ន្ធភ្ជាប់ប្រកាសនេះ ។ តារាង ឧបសម្ព័ន្ធនេះមានការកែប្រែក្នុងករណីចាំបាច់ ។

សោហ៊ុយសេវាកម្មនេះ មិនរាប់បញ្ចូលសោហ៊ុយវិភាគនៅមន្ទីរពិសោធន៍ទេ ។

ប្រការ ៣ : ការធ្វើចរាចរឆ្លងកាត់ប្រទេស ក្នុងករណីគ្រោះថ្នាក់ដោយចៃដន្យក្នុងពេលដឹកជញ្ជូនបណ្តាលឱ្យមានការ
បាក់បែក ឬ របើកសម្ភារៈរេចខ្ទប់ទំនិញ ឬ គ្រោះថ្នាក់ដល់សត្វ ម្ចាស់ទំនិញត្រូវរាយការណ៍ជាបន្ទាន់ដល់
សមត្ថកិច្ចត្រួតពិនិត្យអនាម័យសត្វ និង ផលិតផលមានដើមកំណើតពីសត្វ អាជ្ញាធរមានសមត្ថកិច្ចដែលនៅ
ជិតបំផុតដើម្បីធ្វើការត្រួតពិនិត្យ ។ សមត្ថកិច្ចត្រួតពិនិត្យអនាម័យសត្វ និង ផលិតផលមានដើមកំណើតពីសត្វ
ត្រូវអនុវត្តវិធានបសុពេទ្យជាបន្ទាន់ រួចផ្តល់វិញ្ញាបនបត្រត្រួតពិនិត្យអនាម័យសត្វ និង ផលិតផលមានដើមកំណើត
ពីសត្វជាថ្មី សម្រាប់បន្តនាំចេញ ហើយម្ចាស់ទំនិញត្រូវបង់សោហ៊ុយសេវាកម្មត្រួតពិនិត្យអនាម័យតាមកំរិតកំណត់
ក្នុងតារាងសម្រាប់ធ្វើចរាចរនាំចេញ នាំចូលនៃប្រកាសនេះ ។

ប្រការ ៤ : សោហ៊ុយសេវាកម្មត្រួតពិនិត្យអនាម័យសត្វ និង ផលិតផលមានដើមកំណើតពីសត្វ ត្រូវបង់ចូលថវិកាជាតិ ។

ប្រការ ៥ : មុខទំនិញ និង កំរិតសោហ៊ុយសេវាកម្មត្រួតពិនិត្យអនាម័យសត្វ និង ផលិតផលមានដើមកំណើតពីសត្វ
អាចបំពេញបន្ថែម និង មានការកែប្រែ បើមានការចាំបាច់ ។

ប្រការ ៦ : ប្រកាស ឬ សេចក្តីសម្រេចទាំងឡាយណាដែលមានខ្លឹមសារផ្ទុយពីប្រកាសនេះត្រូវចាត់ទុកជានិរាករណ៍ ។

ប្រការ ៧ : អគ្គនាយកនៃក្រសួង និង អង្គភាពក្រោមឱវាទក្រសួងកសិកម្ម រុក្ខាប្រមាញ់ និង នេសាទ និង អង្គភាព
ក្រោមឱវាទ ក្រសួងសេដ្ឋកិច្ច និង ហិរញ្ញវត្ថុ ដែលពាក់ព័ន្ធត្រូវអនុវត្តប្រកាសរួមនេះតាមភារកិច្ចរៀងៗខ្លួនឱ្យ
មានប្រសិទ្ធភាព ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ១៩ ខែ តុលា ឆ្នាំ ២០០៨

ធ្វើនៅរាជធានីភ្នំពេញ ថ្ងៃទី ១៩ ខែ តុលា ឆ្នាំ ២០០៨



គាត ឈន់



ប៊ុន ហ៊ុន

កន្លែងទទួល:

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- ក្រសួង ស្ថាប័នពាក់ព័ន្ធ
- ខុទ្ទកាល័យសម្តេចអគ្គមហាសេនាបតី
តេជោ ហ៊ុន សែន នាយករដ្ឋមន្ត្រី
- គ្រប់សាលាខេត្ត-ក្រុង
- ដូចប្រការ ៧
- ឯកសារ-កាលប្បវត្តិ

ឧបសម្ព័ន្ធ - គ្រប់ប្រកាស លេខ...៤៤៥...ប្រក.កសក ចុះថ្ងៃទី...០៥...ខែ...តុលា...ឆ្នាំ ២០០៨

- គ្រប់ប្រកាស លេខ...៧៧៤...សហវ.ប្រក ចុះថ្ងៃទី...២៣...ខែ...តុលា...ឆ្នាំ ២០០៨

តារាងសោហ៊ុយសេវាកម្មត្រួតពិនិត្យលទ្ធផលការងារ

និង ផលិតផលមានដើមកំណើតពីសត្វ


ល.រ	រាយមុខទំនិញ	ឯកតា	ធ្វើរាចរក្នុង ផ្ទៃប្រទេស ផ្ទៃឯកតា "រៀល"	ធ្វើរាចរនាំចេញ នាំចូល ផ្ទៃឯកតា "រៀល"	ធ្វើរាចរក្នុង កាត់ប្រទេស ផ្ទៃឯកតា "រៀល"
	ក. សត្វ				
១	សត្វចតុប្បាទធំ (គោ ក្របី សេះ ដំរី ...)	ក្បាល	២.០០០	៨.០០០	២.០០០
២	សត្វចតុប្បាទតូច (ជ្រូក ពពែ ច្រម ក្តាន់...)	ក្បាល	១.០០០	៤.០០០	២.០០០
៣	ស្ប ទោច រួមទាំងអម្បូរសម្រាប់បង្កាត់ពូជទាំងនោះ	ក្បាល	១.០០០	៤.០០០	២.០០០
៤	បក្សី (មាន់ ទា មាន់បារាំង ក្រូច...)	ក្បាល	១០០	២០០	១០០
៥	ឧបករណ៍ (សត្វល្អិត រួមបញ្ចូល អណ្តើក ត្រកូត ក្រពើ...)	ក្បាល		៤.០០០	២.០០០
៦	សត្វវដ្តជាតិ (ក្តាម បង្កង បង្កា ព្រោន...)	គ.ក្រ		១០០	៥០
៧	សិប្បិជាតិ (ខ្យង ត្រី ងាវ មីក...)	គ.ក្រ		១០០	៥០
៨	មណ្ឌុកសត្វ (កង្កែប ត្រី...)	គ.ក្រ		១០០	៥០
៩	ស៊ុតបក្សីសម្រាប់ភ្នាស់	ត្រាប់	៥	១០	៥
១០	ទឹកកាមសត្វ	កិរិត	៥០០	១.០០០	៥០០
១១	អំប្រិយសត្វ	ក្បាល	២.០០០	៨.០០០	៤.០០០
១២	ឃ្នុំ ដង្កូវនាង	គ.ក្រ		១០០	៥០
១៣	មច្ចុជាតិ	គ.ក្រ		១០០	៥០

ខ-សាច់ និង ផ្នែកបន្ទាប់បន្សំដទៃទៀតរបស់សត្វ ដែលអាចបរិភោគបាន					
១	សាច់សត្វទាំងមូល សាច់សត្វកាប់ជាដុំ សាច់ជាប់ឆ្អឹង សាច់កាប់ជាប់ឆ្អឹង សាច់សុទ្ធ(គ្មានជាប់ឆ្អឹង) និង ផ្នែកបន្ទាប់បន្សំដទៃទៀត ស្រស់ ឬ រក្សាទុកក្នុងទីត្រជាក់ ឬ បង្កក	គ.ក្រ	៥០	២០០	១០០
២	សាច់ងៀត សាច់ក្រក ម្សៅសាច់ ស្បែកជ្រូកក្រៀម	គ.ក្រ	៥០	២០០	១០០
៣	ខ្នាញ់សត្វគ្រប់ប្រភេទ មិនទាន់ចំរាញ់ នៅស្រស់ បង្កក ប្រឡាក់ ត្រាំទឹកអំបិល រាវ ឬ កក	គ.ក្រ	២០	១០០	៥០
៤	ទឹកដោះ ស្រស់	លីត្រ		១០០	៥០
៥	ស៊ុតស្រស់ ប្រៃ កំណរកូន	គ្រាប់	៥	១០០	៥០
៦	ត្រីងៀត ឬ ត្រីឆ្អើរ	គ.ក្រ		២០០	១០០
៧	ប្រហុក ផ្អក	គ.ក្រ		១០០	៥០
៨	ទឹកឃ្មុំ	លីត្រ		២០០	១០០
គ.ផលិតផលមានដើមកំណើតពីសត្វ សម្រាប់ប្រើក្នុងផ្នែកផ្សេងៗ ដែលមិនអាចបរិភោគបាន					
១	ស្បែកស្រស់ប្រឡាក់អំបិល ឬ ស្ងួត	គ.ក្រ	១០	១២០	១០០
២	ភ្នក ស្នែង ក្រចក ក្រញ៉ាំ ចំពុះ និង រោមដែលកាត់ចេញពីសត្វរស់ ឬ សត្វស្លាប់	គ.ក្រ		៤០០	២០០
៣	ផ្នែកបន្ទាប់បន្សំដទៃទៀតរបស់សត្វ ដូចជា ឈាមស្រស់ ម្សៅឈាម ឆ្អឹង ម្សៅឆ្អឹង	គ.ក្រ	១០០	៤០០	២០០
៤	ស្នូក ទ្រូងអណ្តើក	គ.ក្រ		២០០	១០០
៥	ត្រីហាលចំណីសត្វ ម្សៅត្រី	គ.ក្រ		២០០	១០០
៦	ចំណីសត្វ	គ.ក្រ		១០០	៥០
៧	ក្រមួនឃ្មុំ	គ.ក្រ		៤០០	២០០



នាយកដ្ឋានសេដ្ឋកិច្ច និង ហិរញ្ញវត្ថុ

ភាត ឈន់



នាយកដ្ឋានសេដ្ឋកិច្ច និង ហិរញ្ញវត្ថុ

ហ៊ុន ហ៊ុន